

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕುಮಾರ ವರದಾಚಾರ್ಯೇಣ ಕೃತಂ

|| ಶ್ರೀದೇಶಿಕಮಂಗಳಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀದೇಶಿಕಮಂಗಳಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮಲ್ಲಕ್ಷ್ಮಣ ಯೋಗೀಂದ್ರ ಸಿದ್ಧಾಂತ ವಿಜಯಧ್ವಜಂ |

ವಿಶ್ವಾಮಿತ್ರ ಕುಲೋದ್ಭೂತಂ ವರದಾರ್ಯಮಹಂ ಭಜೇ ||

ಸರ್ವತಂತ್ರ ಸ್ವತಂತ್ರಾಯ ಸಿಂಹಾಯ ಕವಿವಾದಿನಾಂ |

ವೇದಾಂತಾಚಾರ್ಯ ವರ್ಯಾಯ ವೇಂಕಟೇಶಾಯ ಮಂಗಳಂ || ೧ ||

ನಭಸ್ಯಮಾಸಿ ಶ್ರೋಣಾಯಾಂ ಅವತೀರ್ಣಾಯ ಸೂರಯೇ |

ವಿಶ್ವಾಮಿತ್ರಾನ್ವಯಾಯಾಸ್ತು ವೇಂಕಟೇಶಾಯ ಮಂಗಳಂ || ೨ ||

ಪಿತಾ ಯಸ್ಯಾನಂತಸೂರಿಃ ಪುಂಡರೀಕಾಕ್ಷ ಯಜ್ವನಃ |

ಪೌತ್ರೋ ಯಸ್ತನಯಸ್ತೋತಾರಂಬಾಯಾಸ್ತಸ್ಯ ಮಂಗಳಂ || ೩ ||

ವೇಂಕಟೇಶಾವತಾರೋಽಯಂ ತದ್ಧಂಟಾಂಶೋಽಥವಾ ಭವೇತ್ |

ಯತೀಂದ್ರಾಂಶೋಽಥವೇತ್ಯೇವಂ ವಿತರ್ಕ್ಯಾಯಾಸ್ತು ಮಂಗಳಂ || ೪ ||

ಶ್ರೀಭಾಷ್ಯಕಾರಃ ಪಂಥಾನಂ ಆತ್ಮನಾ ದರ್ಶಿತಂ ಪುನಃ |

ಉದ್ಧರ್ತುಮಾಗತೋ ನೂನಂ ಇತ್ಯುಕ್ತಾಯಾಸ್ತು ಮಂಗಳಂ || ೫ ||

ಯೋ ಬಾಲ್ಯೇ ವರದಾರ್ಯಸ್ಯ ಪ್ರಾಚಾರ್ಯಸ್ಯ ಪರಾಂ ದಯಾಂ |

ಅವಾಪ್ಯ ವೃದ್ಧಿಂ ಗಮಿತಃ ತಸ್ಮೈ ಯೋಗ್ಯಾಯ ಮಂಗಳಂ || ೬ ||

ರಾಮಾನುಜಾರ್ಯಾದಾತ್ರೇಯಾತ್ ಮಾತುಲಾತ್ ಸಕಲಾಃ ಕಲಾಃ |

ಅವಾಪ ವಿಂಶತ್ಯಬ್ದೇ ಯಃ ತಸ್ಮೈ ಪ್ರಾಜ್ಞಾಯ ಮಂಗಳಂ || ೭ ||

ಶ್ರುತಪ್ರಕಾಶಿಕಾ ಭೂಮೌ ಯೇನಾದೌ ಪರಿರಕ್ಷಿತಾ |

ಪ್ರವರ್ತಿತಾ ಚ ಪಾತ್ರೇಷು ತಸ್ಮೈ ಶ್ರೇಷ್ಠಾಯ ಮಂಗಳಂ || ೮ ||

ಸಾಂಸ್ಕೃತೀಭಿದ್ರಾಢಿಮಿಡೀಭಿಃ ಬಹ್ವೀಭಿಃ ಕೃತಿಭಿರ್ಜನಾಢ್ |
ಯಸ್ಸಮುಜ್ಜೀವಯಾಮಾಸ ತಸ್ಮೈ ಸೇವ್ಯಾಯ ಮಂಗಳಂ || ೯ ||

ಯಃ ಖ್ಯಾತಿ ಲಾಭ ಪೂಜಾಸು ವಿಮುಖೋ ವೈಷ್ಣವೇ ಜನೇ |
ಕೃಯಣೀಯ ದಶಾಂ ಪ್ರಾಪ್ತಃ ತಸ್ಮೈ ಭವ್ಯಾಯ ಮಂಗಳಂ || ೧೦ ||

ಯಸ್ಮಾದೇವ ಮಯಾ ಸರ್ವಂ ಶಾಸ್ತ್ರಮಗ್ರಾಹಿ ನಾನ್ಯತಃ |
ತಸ್ಮೈ ವೇಂಕಟನಾಥಾಯ ಮಮ ನಾಥಾಯ ಮಂಗಳಂ || ೧೧ ||

ಪಿತ್ರೇ ಬ್ರಹ್ಮೋಪದೇಷ್ಟೇ ಮೇ ಗುರವೇ ದೈವತಾಯ ಚ |
ಪ್ರಾಪ್ಯಾಯ ಪ್ರಾಪಕಾಯಾಸ್ತು ವೇಂಕಟೇಶಾಯ ಮಂಗಳಂ || ೧೨ ||

ಯಃ ಕೃತಂ ವರದಾಯೇಣ ವೇದಾಂತಾಚಾರ್ಯ ಮಂಗಳಂ |
ಆಶಾಸ್ತೇಽನುದಿನಂ ಸೋಽಪಿ ಭರ್ವೇ ಮಂಗಳ ಭಾಜನಂ || ೧೩ ||

ಸಪ್ತತಿ ರತ್ನ ಮಾಲಿಕಾ

ಭಾದ್ರಪದಮಾಸಗತ ವಿಷ್ಣುವಿಮಲಕ್ಷೇಢ್
ವೇಂಕಟಮಹೀಧ್ರಪತಿ ತೀರ್ಥದಿನಭೂತೇ |
ಪ್ರಾದುರಭವಜ್ಜಗತಿ ದೈತ್ಯ ರಿಪುಘಂಟಾ
ಹಂತ ಕವಿತಾರ್ಕಿಕ ಮೃಗೇಂದ್ರ ಗುರುಮೂರ್ತ್ಯಾ ||

ಸಶಂಖಚಕ್ರಲಾನ್ಭನಃ ಸದೂರ್ಧ್ವಪುಂಡ್ರಮಂಡಿತಃ
ಸಕಂಠಲಗ್ನಸತ್ತುಲಸ್ಯನರ್ಘ ಪದ್ಮಮಾಲಿಕಃ |
ಸಿತಾಂತರೀಯ ಸೂತ್ತರೀಯ ಯಜ್ಞಸೂತ್ರ ಶೋಭಿತಃ
ಮಮಾವಿರಸ್ತು ಮಾನಸೇ ಗುರುಃ ಸ ವೇಂಕಟೇಶ್ವರಃ ||

ಅನಂತ ಸೂರಿ ಸೂನವೇಽಭಿನಂದ್ಯಮಾನ ವೈಭವಾದ್
ದಿಗಂತ ವಾದಿಹಂಸ ಜೈತ್ರಕಾಲಮೇಘ ದೇಶಿಕಾತ್ |

ಉಪಾತ್ತ ಸರ್ವಶಾಸನಾಯ ಹಂತ ವರ್ಷ ವಿಂಶತೌ
ಪುನಃಪುನರ್ನಮಸ್ಕಿಯಾಽಸ್ತು ವೇಂಕಟೇಶ ಸೂರಯೇ ||

ಕವಿತಾರ್ಕಿಕ ಕಲಭವ್ರಜ ಕಬಲೀಕೃತಿಸಿಂಹಂ
ಕಮಲಾಪತಿ ಕರುಣಾರಸ ಪರಿವರ್ಧಿತ ಬೋಧಂ |
ಯತಿನಾಯಕ ಪದಪಂಕಜ ಯುಗಲೀ ಪರತಂತ್ರಂ
ಭಜ ಮಾನಸ ಬುಧವೇಂಕಟಪತಿದೇಶಿಕಮನಿಶಂ ||

ಕಲಯೇ ಸತತಂ ಕರುಣಾ ಜಲಧಿಂ
ಕರುಣಾ ವಿಷಯಂ ಕಮಲಾಧಿಪತೇಃ |
ಕಲಿ ವೈರಿ ಶತಾರಿ ವಚೋ ರಸಿಕಂ
ಕವಿತಾರ್ಕಿಕ ಕೇಸರಿ ಸೂರಿ ಗುರುಂ ||

ಗುರೌ ವಾದಿಹಂಸಾಂಬುದಾಚಾರ್ಯಶಿಷ್ಯೇ
ಜನಾ ಭಕ್ತಿಹೀನಾ ಯತೀಂದ್ರಾಪ್ರಿಯಾಃ ಸ್ಯುಃ |
ಯತೀಂದ್ರಾಪ್ರಿಯಾ ವಿಷ್ಣು ಕಾರುಣ್ಯದೂರಾಃ
ಕುತೋ ಮುಕ್ತಿವಾರ್ತಾ ಹಿ ತಾದೃಗ್ವಿಧಾನಾಂ ||

ವೇದೇ ಸಂಜಾತ ಖೇದೇ ಮುನಿಜನ ವಚನೇ ಪ್ರಾಪ್ತನಿತ್ಯಾವಮಾನೇ
ಸಂಕೀರ್ಣೇ ಸರ್ವವರ್ಣೇ ಸತಿ ತದನುಗುಣೇ ನಿಷ್ಪ್ರಮಾಣೇ ಪುರಾಣೇ |
ಮಾಯಾವಾದೇ ಸಮೋದೇ ಕಲಿಕಲುಷ ವಶಾಚ್ಛೂನ್ಯವಾದೇಽವಿವಾದೇ
ಧರ್ಮತ್ರಾಣಾಯ ಯೋಽಭೂತ್ ಸ ಜಯತಿ ಭಗವಾಃ ವಿಷ್ಣು
ಘಂಟಾವತಾರಃ ||

|| ಇತಿ ಶ್ರೀದೇಶಿಕಮಂಗಳಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||
ವಾದಿದ್ವಿಪಶಿರೋಭಂಗಪಂಚಾನನಪರಾಕ್ರಮಃ |
ಶ್ರೀಮಾಃ ವೇಂಕಟನಾಥಾರ್ಯಃ ಚಿರಂ ವಿಜಯತಾಂ ಭುವಿ ||